


امامیہ دینی نئیات

حصہ اول



تنظیم المکاتب

فہرست دینی کتب تنظیم المکاتب

امامیہ دینیات درجہ اطفال (اردو)	امامیہ دینیات درجہ اطفال (سندھی)
امامیہ دینیات درجہ اول (اردو)	امامیہ دینیات درجہ اول (سندھی)
امامیہ دینیات درجہ دوم (اردو)	امامیہ دینیات درجہ دوم (سندھی)
امامیہ دینیات درجہ سوم (اردو)	امامیہ دینیات درجہ سوم (سندھی)
امامیہ دینیات درجہ چہارم (اردو)	امامیہ دینیات درجہ چہارم (سندھی)
امامیہ دینیات درجہ پنجم (اردو)	امامیہ دینیات درجہ پنجم (سندھی)
امامیہ نماز	امامیہ نماز (سندھی)

آسان قاعدہ - تجوید قاعدہ - عربی قاعدہ
امامیہ تعلیمات حصہ اول
قواعد تجوید
امامیہ تعلیمات حصہ دوم
رہنمائے تعلیم

چاندکاشوت
دیوان حضرت ابوطالبؑ
آداب زندگی
رہنمائے حج

گانے اور موسیقی کی ممانعت قرآن اور تعلیمات اہلیت کی روشنی میں

أَنَا مَدِينَةُ الْعِلْمِ وَعَلَى بَابِهَا

سلسلہ نصاب، نعشہ سلیم برائے امامیہ مدارس،

امامیہ دینیات

درجہ اول کے لئے

(دسواں ایڈیشن)

شائع کردہ

تنظیم المکاتب پاکستان

۵۔ ایف رضویہ سوسائٹی کراچی نمبر ۱۸
قیمت - ۱۰ روپے

مُعَلِّمٌ

کے لئے ہدایت

- ۱۔ سبق پڑھانے کے بعد بچوں سے ایسے سوالات کئے جائیں جن کے ذریعے بچے سبق کے مفہوم کو یاد کر سکیں۔
- ۲۔ سبق کے سوالات زبانی یاد کر لئے جائیں۔
- ۳۔ مندرجہ سوالات کے علاوہ مدرس خود بھی سوالات کریں۔
- ۴۔ حسبِ ضرورت عملی تعلیم دی جائے۔

پہلا سبق

خدا

یعنی اس کائنات کا پیدا کرنے والا، بندوں کو رزق دینے والا، زندگی اور موت کا مالک، جس کے قبضہ قدرت میں دنیا بھی ہے اور آخرت بھی، چاند سورج کو اسی نے پیدا کیا، ستاروں میں چمک اور پھولوں میں مہک اسی نے عطا کی۔ اور تمام موجودات کو اسی نے پیدا کیا۔

اپنے پیارے بچوں کے ذہن میں اس بات کو واضح کرنے کے لئے ہم ایک مکالمہ درج کرتے ہیں:-

- ۱۔ اگر کوئی یہ پوچھے کہ یہ مکان کس نے بنایا؟ تو جواب یہ ہوگا کہ مزدور نے بنایا۔
- ۲۔ اگر کوئی یہ پوچھے کہ یہ کتاب کس نے لکھی؟ تو جواب یہ ہوگا، ایک بڑھے لکھے آدمی نے۔
- ۳۔ اگر کوئی یہ پوچھے کہ یہ قلم کس نے بنایا؟ تو جواب یہ ہوگا کہ ایک کارخانے والوں نے۔
- ۴۔ کیا کوئی چیز بنانے والے کے بغیر بن سکتی ہے؟ تو جواب یہ ہوگا کہ نہیں بلکہ ہر چیز کے لئے ایک بنانے والے کا ہونا ضروری ہے، تو پھر اس دنیا کا پیدا کرنے والا کون ہے؟ — خدا
- ۵۔ اور اللہ کون ہے؟ — اللہ اور خدا، دونوں ایک ہی ذات کے دو نام ہیں۔

توحید

یعنی : خداوندِ عالم کو ایک ماننا

یہ اصولِ دین کا سب سے پہلا رکن ہے، تمام پیغمبروں نے لوگوں کو سب سے پہلے اسی بات کی تاکید کی کہ وہ خدا کو ایک مانیں۔

آئیے مندرجہ ذیل باتوں کو اچھی طرح سمجھیں۔

سوال : کیا ساری دنیا کا پیدا کرنے والا ایک ہے؟
جواب : بے شک ایک ہے۔

سوال : خدا دو کیوں نہیں ہو سکتے؟

جواب : دو کام کرنے والوں میں سے ایک، دوسرے کا محتاج ہوتا ہے۔ اور جو محتاج ہو وہ بندہ ہوتا ہے، خدا نہیں ہوتا۔

سوال : اگر خدا دو ہوتے تو کیا ہوتا؟

جواب : دونوں میں جھگڑا ہوتا اور ساری دنیا تباہ ہو جاتی۔

سوال : کیا خدا میں کوئی بُرائی ہو سکتی ہے؟

جواب : ہرگز نہیں، کیونکہ بُرائی کرنے والا، اچھائی نہیں سکھا سکتا۔

تیسرا سبق صفاتِ ثبوتیہ

یعنی وہ صفات جو خدا کی ذات کے لئے ثابت ہیں، ان کی مشہور تعداد آٹھ ہے لیکن اس کا مطلب یہ نہیں ہے کہ ان کے علاوہ خدا کے لئے کوئی اور صفت ثابت نہیں ہے بلکہ یہ وہ صفات ہیں جنہیں خدا کی اہم ترین صفات کہا جاسکتا ہے۔ ان صفات کو اچھی طرح سے ذہن نشین کرنے کے لئے درج ذیل مکالمہ پر غور کیجئے :-

سوال : خدا میں پائی جانے والی اچھائیاں کون کون سی ہیں؟
جواب : اس کی اچھائیوں کو کوئی رکن نہیں سکتا۔

سوال : صفاتِ ثبوتیہ کسے کہتے ہیں؟
جواب : جو اچھائیاں خدا میں پائی جاتی ہیں ان کو صفاتِ ثبوتیہ کہتے ہیں۔ خدا میں پائی جانے والی اچھائیوں میں سے آٹھ یہ ہیں :-
۱۔ قدیم — یعنی ہمیشہ سے ہے اور ہمیشہ رہے گا۔

۲۔ قادر — یعنی ہر کام کر سکتا ہے

۳۔ عالم — یعنی ہر بات جانتا ہے۔

۴۔ حی — یعنی ایسا زندہ ہے جو کبھی نہیں مر سکتا۔

۵۔ مدرک — یعنی بغیر آنکھ کان کے دیکھتا اور سنتا ہے

۶۔ مُرید — یعنی جو چاہے کرے جو چاہے نہ کرے۔

۷۔ متمک — یعنی بغیر زبان کے بولتا ہے۔

۸۔ صادق — یعنی سچا ہے۔

چوتھا سبق صفاتِ سلبیہ

- یعنی وہ باتیں جو خدا میں نہیں پائی جاتیں، ان کو ہم لوگ صفاتِ سلبیہ کہتے ہیں، ان کی بھی مشہور تعداد آٹھ (۸) ہے۔
- ۱۔ مرکب نہیں یعنی کسی سے مل کر نہیں بنا ہے۔
 - ۲۔ وہ جسم نہیں رکھتا ہے۔
 - ۳۔ وہ مکان نہیں رکھتا ہے۔
 - ۴۔ وہ حلول نہیں کرتا یعنی کسی چیز میں سما نہیں سکتا۔
 - ۵۔ وہ مرنی نہیں، یعنی دکھائی نہیں دیتا ہے۔
 - ۶۔ وہ محل حوادث نہیں یعنی اس میں کوئی تبدیلی نہیں ہوتی ہے۔
 - ۷۔ اس کا کوئی شریک نہیں ہے۔
 - ۸۔ اس کے صفات زائد نہیں یعنی اسکی ذات و صفت ایک ہے۔

ان کے علاوہ ہر وہ بات جو اس کی شان اور مرتبے کے خلاف ہو ان سے وہ پاک ہے، لہذا اگر کوئی آپسے پوچھے کہ خدا کن برائیوں سے پاک ہے؟ تو آپ یہ کہیں کہ ہمیں کوئی برائی نہیں وہ ہر برائی سے پاک ہے۔

پانچواں سبق عدل

یہ ہمارے اصولِ دین کا دوسرا رکن ہے۔ عدل کے معنی یہ ہیں کہ خداوند عالم ہر ایک کے ساتھ انصاف کرتا ہے وہ کسی کے ساتھ ظلم نہیں کرتا اور آخرت میں بھی کسی پر ظلم نہیں کرے گا۔ مندرجہ ذیل مکالمہ اسی مطلب کی وضاحت کے لیے درج کیا جاتا ہے۔

- ۱۔ زید کیوں بدنام ہے؟ ————— کیونکہ وہ ظالم ہے۔
- ۲۔ ظالم کسے کہتے ہیں؟ ————— جس میں کوئی عیب پایا جاتا ہے اسے ظالم کہتے ہیں۔
- ۳۔ ظالم سے لوگ محبت کرتے ہیں یا نفرت؟
ظالم سے لوگ نفرت کرتے ہیں۔
- ۴۔ کیا ظالم انصاف کر سکتا ہے؟ ————— جواب: نہیں۔
- ۵۔ کیا خدا ظالم ہے؟
ہرگز نہیں کیونکہ ظلم عیب ہے اور خدا میں کوئی عیب نہیں پایا جاتا۔
- ۶۔ خدا ظالم کیوں نہیں ہو سکتا۔
خدا کو قیامت کے دن انصاف کرنا ہے اور ظالم انصاف نہیں کر سکتا۔
- ۷۔ خدا کیسا ہے؟
خدا عادل ہے خود انصاف کرتا ہے اور سب کو انصاف کا حکم دیتا ہے۔

چٹا سبق

نبوت

ہمارے اُمول دین کا تیسرا رکن نبوت ہے۔ خداوند عالم نے بندوں تک اپنے احکام پہنچانے کے لئے جن مقدس اور معصوم حضرات کو منتخب کیا ان کو نبی اور پیغمبر کہا جاتا ہے اور خدا نے انہیں جو عہدہ دیا، اُسے نبوت کہا جاتا ہے۔

مزید وضاحت کے لئے مندرجہ ذیل مکالمہ پر غور کیجئے۔

۱۔ سوال : ہم کہاں سے آئے ہیں؟

جواب : خدا کے یہاں سے۔

۲۔ سوال : ہمیں کہاں جانا ہے؟

جواب : خدا کی بارگاہ میں

۳۔ سوال : ہمیں کس طرح جینا ہے؟

جواب : جس طرح خدا چاہتا ہے۔

۴۔ سوال : خدا کا حکم کس طرح معلوم ہوگا؟

جواب : نبی کے ذریعے

۵۔ سوال : نبی کون ہے؟

جواب : وہ اللہ کا خاص بندہ جو دنیا کو راستہ بتاتا ہے اور بندوں کو

خدا تک پہنچاتا ہے۔

۶۔ سوال : نبی کیسا ہوتا ہے؟

جواب : ہم جاہل پیدا ہوتے ہیں وہ عالم پیدا ہوتا ہے، ہم سے غلطی ہوتی

ہے اس سے غلطی نہیں ہوتی، ہم میں کمزوریاں ہیں اس میں کمزوریاں

نہیں ہوتیں (وہ ہماری طرح راستہ بتانے والے کا محتاج نہ ہوگا)

ساتواں سبق پانچ بڑے رسول

یعنی حضرت نوحؑ، حضرت ابراہیمؑ، حضرت موسیٰؑ، حضرت عیسیٰؑ اور ہمارے نبی حضرت محمد صلی اللہ علیہ وآلہ وسلم۔ یہ وہ حضرات ہیں، جن کا مرتبہ دوسرے تمام انبیاء و کرام سے بلند ہے اور ہمارے نبی کا مرتبہ سب سے زیادہ بلند ہے۔ آئیے مندرجہ ذیل مکالمہ پر غور کریں۔

کیا سارے نبی ایک جیسے ہیں؟ — نہیں ان میں بھی چھوٹے بڑے ہیں

ان کو کیا کہا جاتا ہے؟ — نبی، رسول، اولوالعزم

نبی کون ہوتا ہے؟ — جو اللہ کی طرف سے بھیجا جاتا ہے۔

اور بے گناہ زندگی گزارتا ہے۔

رسول کون ہوتا ہے؟ — وہ نبی جو بندوں کو اللہ کی طرف بلاتا ہے

اور جن پر صحیفے نازل ہوئے ہیں۔

اولوالعزم کون ہیں؟ — وہ رسول جو اللہ کی طرف سے کتاب

اور شریعت لے کر آئے ہیں۔

اولوالعزم کون کون ہیں؟ — حضرت نوحؑ، حضرت ابراہیمؑ،

حضرت موسیٰؑ، حضرت عیسیٰؑ، حضرت

محمد صلی اللہ علیہ وآلہ وسلم

رسول کتنے ہیں؟ — تین سو تیرہ (۳۱۳)

نبی کتنے ہیں؟ — ایک لاکھ چوبیس ہزار

سب سے بڑے پیغمبر کون ہیں؟ — ہمارے رسول خدا حضرت محمد مصطفیٰ

صلی اللہ علیہ وآلہ وسلم

آٹھواں سبق امامت

ہمارے اصول دین کا چوتھا رکن امامت ہے۔ خدا کے آخری نبی حضرت محمد مصطفیٰ صلی اللہ علیہ وسلم نے جن پاک و پاکیزہ اور معصوم حضرات کو اپنا جانشین اور قوم کا رہنما مقرر کیا تھا انہیں ہم امام مانتے ہیں اور ان کا حکم ماننا واجب سمجھتے ہیں۔

مندرجہ ذیل مکالمہ میں اسی کی وضاحت کی گئی ہے۔
آخری رسول کے بعد امامت کا:

رہنا کون ہے؟ — امام

امام کتنے ہیں؟ — بارہ

انہیں امام کس نے بنایا؟ — خدا نے

ہمیں کیسے معلوم ہوا؟ — رسول اکرم نے بتایا۔

رسول کے بعد انہیں کیسے پہچانا؟ — معجزہ کے ذریعے۔

معجزہ کیا ہے؟ — وہ کام ہے جسے امام اور نبی کر سکتے ہیں

اور دوسرا کوئی نہیں کر سکتا جیسے رسول

نے چنانکے ٹکڑے کئے اور حضرت علیؑ

نے سورج کو پٹایا۔

اگر کوئی شخص امام کو چھوڑے تو؟ — اس کی موت جاہلیت کی موت ہوگی

اور اس کا ٹھکانا جہنم ہوگا۔

کیا امام کا ہونا ضروری ہے؟ — بے شک امام دین کا ذمہ دار ہوتا ہے

امام سے دنیا باقی ہے، امام ہی

کے ذریعے خدا کو پہچانا جاتا ہے

نواں سبق

بارہ امام

- ۱- حضرت علی علیہ السلام
- ۲- حضرت حسن علیہ السلام
- ۳- حضرت حسین علیہ السلام
- ۴- حضرت علی بن الحسین (زین العابدین) علیہ السلام
- ۵- حضرت محمد بن علی (محمد باقر) علیہ السلام
- ۶- حضرت جعفر بن محمد (جعفر صادق) علیہ السلام
- ۷- حضرت موسیٰ بن جعفر (موسیٰ کاظم) علیہ السلام
- ۸- حضرت علی بن موسیٰ (علی رضا) علیہ السلام
- ۹- حضرت محمد بن علی (محمد تقی) علیہ السلام
- ۱۰- حضرت علی بن محمد (علی نقی) علیہ السلام
- ۱۱- حضرت حسن بن علی (حسن عسکری) علیہ السلام
- ۱۲- حضرت حجتہ ابن الحسن (مہدی صاحب الزمان) علیہ السلام



دسواں سبق پختن پاک

پختن کون ہیں؟ _____ حضرت رسول خدا، حضرت علی المرتضیٰ

_____ حضرت فاطمہ زہراءؑ، حضرت حسن مجتبیٰؑ،
حضرت امام حسینؑ۔

انہیں پختن پاک کیوں
کہا جاتا ہے؟

آیت تطہیر کیا ہے؟ _____ قرآن مجید کی ایک آیت ہے جس میں اہلبیت
کے پاک ہونے کا اعلان کیا گیا ہے؟

یہ چادر کس کی تھی؟ _____ جناب فاطمہؑ کی ایک چادر تھی جس میں یہ
سب حضرات جمع ہوئے تھے۔

یہ واقعہ کیسے معلوم ہوا؟ _____ حدیث کساء کے ذریعے جسے برابر پڑھا جانا
ہے اور جس کی برکت سے دعائیں قبول

ہوتی ہیں۔ _____ بے شک ان کے وسیلہ سے انبیاء کی دعائیں
قبول ہوتی ہیں اور انہیں پیغمبروں نے بھی

دعا قبول ہوتی ہے؟ _____ کیا پختن پاک کی برکت سے
واسطہ بنا یا ہے۔ _____

گیارہواں سبق

چودہ معصوم

چودہ معصوم کون کون ہیں؟ _____ حضرت محمد مصطفیٰؐ، حضرت فاطمہ زہراءؑ
اور بارہ امام۔

معصوم کسے کہتے ہیں؟ _____ جس سے کسی طرح کوئی غلطی نہیں ہوتی اور وہ
شروع سے آخر تک پاک و پاکیزہ ہوتا ہے۔

یہ حضرات کیوں معصوم ہیں؟ _____ انہیں اللہ نے ہدایت کے لئے بھیجا ہے۔
اگر یہ بھول گئے یا بھٹک گئے تو سارا دین
برباد ہو جائے گا۔

چودہ معصومین کے رشتے
کیا ہیں؟ _____ حضرت رسول خدا، حضرت فاطمہ زہراءؑ
کے والد ہیں اور جناب فاطمہؑ حضرت
علیؑ کی زوجہ ہیں، حضرت علیؑ حضرت
امام حسنؑ اور حضرت امام حسینؑ کے
والد ہیں اور باقی اماموں میں سے
ہر امام پہلے امام کا فرزند ہے۔



قیامت

ہمارے اصولِ دین کا پانچواں رکن قیامت ہے، جس پر یقین رکھنا واجب ہے اور جس کا انکار کرنے والا دائرہ اسلام سے خارج ہے۔ وضاحت کے لئے مندرجہ ذیل سوال و جواب کو اچھی طرح پڑھیے:-

۱۔ سوال: قیامت کیا چیز ہے؟

جواب: قیامت وہ دن ہے جب اچھے کام کرنے والوں کو انعام اور برے کام کرنے والوں کو سزا ملے گی۔

۲۔ سوال: یہ دن کب آئے گا؟ جواب: ساری دنیا کے مٹ جانے کے بعد

۳۔ سوال: جب دنیا مٹ جائیگی تو کیا ہوگا؟

جواب: خداوند عالم دوبارہ سبکے پیدا کریگا اور ان کا حساب کریگا۔

۴۔ سوال: حساب کیا چیز ہے؟

جواب: اچھائی اور بُرائی کو دیکھنا اور اس پر عذاب و ثواب دینا۔

۵۔ سوال: عذاب و ثواب کیا ہے؟

جواب: قیامت کی سزا کو عذاب اور وہاں کے انعام کو

ثواب کہتے ہیں۔

تیرہواں سبق

اسلام

یعنی خدا کا بھیجا ہوا وہ دین جس کے احکام پر عمل کر کے انسان دنیا و آخرت کی فلاح حاصل کر سکتا ہے اور خدا و رسول کو اور اہلبیتؑ طاہرین کو خوش کر سکتا ہے۔

آئیے اس مکالمہ پر غور کریں

سوال: سچا دین کون سا ہے؟ — جواب: اسلام

سوال: کیا اسلام کے علاوہ بھی دین ہیں۔

جواب: ہاں ہیں، مگر سچا دین اسلام ہے۔

سوال: اسلام کیوں سچا ہے؟ — جواب: اسے خدا نے بھیجا ہے۔

سوال: اسے دنیا میں کون لایا؟

جواب: ہمارے نبی حضرت محمد مصطفیٰ صلی اللہ علیہ وآلہ وسلم لائے ہیں۔

سوال: ہمارے نبیؐ کے بعد کس طرح باقی رہا؟

جواب: نبیؐ کے بعد اس کو ہمارے بارہ اماموں نے باقی رکھا۔

سوال: کیا آج بھی کوئی امام ہے؟

جواب: ہاں بارہویں امام پرودہ غیب میں ہیں۔

سوال: اللہ، رسولؐ اور امام کے ماننے والے کو کیا کہتے ہیں؟

جواب: مؤمن

چودھواں سبق آسمانی کتابیں

یعنی خداوند عالم کی طرف سے اس کے پیغمبروں کو جو کتابیں دی گئیں، ان کو ہم لوگ آسمانی کتابیں کہتے ہیں۔ یہ کتابیں مخصوص طریقے سے ان پیغمبروں کو دی گئیں اور انہوں نے قوم تک پہنچائیں، مندرجہ ذیل مکتلمہ اسی وضاحت کے لئے ہے۔

۱۔ پیغمبروں کی لائی ہوئی کتابیں کون کون سی ہیں۔

۱۔ توریت ۲۔ انجیل ۳۔ زبور ۴۔ قرآن مجید

۲۔ توریت کون لایا — حضرت موسیٰ

۳۔ انجیل کون لایا — حضرت عیسیٰ

۴۔ زبور کون لایا — حضرت داؤد

۵۔ قرآن کون لایا — حضرت محمد مصطفیٰ

۶۔ قرآن کے ماننے والے کو کیا کہتے ہیں؟ — مسلمان

۷۔ باقی کتابوں کے ماننے والوں کو

کیا کہتے ہیں؟ — اہل کتاب

۸۔ وہ کتابیں کیا ہو گئیں؟ — ان کا زمانہ ختم ہو گیا اور انہیں

ان کے ماننے والوں نے بدل ڈالا۔

۹۔ قرآن کیوں باقی رہ گیا۔ یہ آخری کتاب ہے، اسے قیامت

تک رہنا ہے، اسے خدا نے

باقی رکھا ہے اور اہلبیت و رسول

نے بچایا ہے۔

پندرہواں سبق نماز

نماز کیا ہے؟ — اللہ کی بندگی اور مسلمان کی پہچان۔

نماز کا فائدہ کیا ہے؟ — نمازی کے گھر میں برکت ہوتی ہے اس

سے خدا اور رسول خوش رہتے ہیں اور

وہ جنت کا حقدار ہوتا ہے۔

نماز پڑھنے والا کیسا ہوتا ہے؟ — اس سے اللہ اور رسول ناراض نہ ہتے

ہیں اور وہ سچا مسلمان نہیں ہوتا۔

نماز کس پر واجب ہے؟ — نماز سب پر پڑھنا چاہیے ۱۵ سال کے بعد

رک کے پورا اور ۹ سال کے بعد رک کی پر واجب

ہو جاتی ہے۔

روزانہ کتنی نمازیں واجب ہیں؟ — پانچ وقت کی، صبح، ظہر، عصر

مغرب، عشاء

یہ کتنی کتنی پڑھی جائیں؟ — صبح کی دو رکعت، ظہر کی چار رکعت

عصر کی چار رکعت، مغرب کی تین

رکعت، عشاء کی چار رکعت۔

(کل سترہ رکعت واجب ہیں)

سولہواں سبق

روزہ

روزہ کیا ہے؟ ————— صبح کی اذان سے مغرب تک اللہ کے حکم

سے کھانا پینا وغیرہ چھوڑ دینا۔

روزہ کب لیا جاتا ہے؟ ————— ماہ رمضان میں۔

کیا ہر مسلمان کو روزہ رکھنا چاہیے؟ ————— ہاں لیکن اگر بیمار ہے یا سفر کی حالت میں ہے

تو اس وقت نہ رکھے بعد میں قضا کرے۔

روزہ کا فائدہ کیا ہے؟ ————— اللہ خوش ہوتا ہے تو اب ملتا ہے تندرستی

بنتی ہے اور ہمت بڑھتی ہے۔

روزہ نہ رکھنے والوں کا ————— مرنے کے بعد جہنم میں جائیں گے اور دنیا میں

کیا انجام ہوتا ہے؟ ————— ہر ایک روزے کے بدلے ۶۰/۶۱ روزے

رکھنا پڑیں گے۔

کیا سب کے اتنے ہی روزے ————— نہیں اگر کوئی شخص بیمار یا ماسا فرموانے کی وجہ

رکھنا پڑیں گے؟ ————— سے روزہ نہیں رکھ سکا ہے تو اسے ایک روزے

کے بدلے ایک ہی روزہ رکھنا پڑے گا۔

عید کیا ہے؟ ————— ماہ رمضان کے ختم ہونے کے بعد پہلا دن،

اس دن کیا کرنا چاہیے؟ ————— دو رکعت نماز پڑھ کر مومنین سے عید

ملنا چاہیے۔

سترہواں سبق

حج

لوگ حاجی کیسے بن جاتے ہیں؟ ————— حج کرنے کی وجہ سے۔

حج کیا ہے؟ ————— اللہ کے گھر کے پاس ایک خاص

عبادت کا نام ہے؟

اللہ کا گھر کہاں ہے؟ ————— مکہ میں۔

یہ عبادت کب ہوتی ہے؟ ————— ذی الحجہ کی ۹/۱۰/۱۱/۱۲ تاریخ کو

لوگ حج کو کیوں جاتے ہیں؟ ————— اللہ کا حکم ہے، اس کے گھر کی زیارت

ہے بے پیر ثواب ہے اور دنیا میں بھی

عزت ہے۔

اللہ کے گھر کا نام کیا ہے؟ ————— کعبہ

اس میں کون پیدا ہوا ہے؟ ————— ہمارے پہلے امام حضرت علی المرتضیٰؑ

حج کس پر واجب ہے؟ ————— جس کے پاس مکہ تک جانے کا خرچ ہو

اور جانے میں کوئی رکاوٹ نہ ہو۔

کیا حج ہر سال ہر شخص پر ————— نہیں زندگی میں ایک مرتبہ واجب

واجب ہوتا ہے؟ ————— ہوتا ہے اس کے بعد مستحب ہے۔

اٹھارواں سبق

زکوٰۃ

پروردگار عالم نے مالدار لوگوں پر یہ ذمہ داری عائد کی ہے کہ وہ شکر کے غریب اور نادار لوگوں کے لئے اپنے مال میں سے کچھ حصہ نکالیں تاکہ ان غریب و نادار لوگوں کی کچھ ضرورتیں پوری ہو سکیں، زکوٰۃ اسی قسم کی ایک ذمہ داری ہے جسے خدا اور رسول نے عبادت قرار دیا ہے، جس کی مزید وضاحت کے لئے مندرجہ ذیل مکالمہ پر غور کیجئے۔

فصل کتنے کے بعد غریبوں کو غلہ کیوں دیا گیا؟ — یہ زکوٰۃ ہے۔
 زکوٰۃ کیا چیز ہے؟ — جو، گہوں وغیرہ میں سے غریبوں کو دیئے جانے والے حصہ کو زکوٰۃ کہتے ہیں۔
 کیا زکوٰۃ واجب ہے؟ — ہاں جس کے پاس کھیتی ہے اور اچھی پیداوار ہے اسے زکوٰۃ دینا پڑے گی۔

زکوٰۃ کا کیا فائدہ ہے؟ — غریبوں کا پیٹ بھرنا ہے اور مال میں برکت ہوتی ہے یہ عید کے دن پیسہ کیوں نکالا جاتا ہے؟ — اسے بھی زکوٰۃ کہتے ہیں یہ غریبوں کے لئے عید منانے کا سامان ہے۔ اس کا نکالنا بھی واجب ہے۔

زکوٰۃ کن چیزوں پر واجب ہے؟ — سونے، چاندی کے سکے، جو، گہوں، کھجور، انگور، اونٹ، گائے، بکری۔
 ۸۴۷ کلو یا اس سے زیادہ پر

کیا نوٹ پر زکوٰۃ واجب ہے؟ — نہیں۔ اس پر خمس واجب ہے۔

انیسواں سبق

خمس

فروع دین میں سے پانچواں اہم رکن جسے حضرات اہلبیت طاہرین نے اپنا خصوصی حق کہا ہے جس کو دین کی نشرو اشاعت اور غریب سادات کی خبر گیری کا ذریعہ قرار دیا ہے اور جس کی ادائیگی نہ کرنے والے کو مجرم اور غاصب کہا ہے مندرجہ ذیل مکالمہ میں اسی فریضہ کی وضاحت کی گئی ہے۔

خمس کسے کہتے ہیں۔ — مال کے پانچویں حصے کا نام خمس ہے۔
 خمس کس پر واجب ہے؟ — ہر مسلمان پر واجب ہے۔
 خمس کن چیزوں پر واجب ہے؟ — کاروبار میں بچت، معدن، گنج، مال حلال جس میں مال حرام شامل ہو جائے۔ جو اسرار جو دربا میں غوطہ لگا کر نکالے جائیں، جنگ میں حاصل شدہ مال غنیمت وغیرہ۔

خمس کسے دیا جاتا ہے؟ — اس کے دو حصے کئے جاتے ہیں، ایک غریب سادات کا ہوتا ہے اور ایک حصہ امام علیہ السلام کا۔
 امام کا حصہ کیسے دیا جائے؟ — نائب امام مجتہد کو۔

نائب امام کیا کرے گا؟ — دین و مذہب کے تمام کام انجام دیگا، ذہنی مدرسے کھولے گا تبلیغ کریگا، اور مذہب کی حفاظت کریگا۔
 اگر کوئی آدمی خمس بندھے تو؟ — اسے امام کے حق کا غاصب کہا جائے گا اور وہ امام کا واقعی دوست اور فرمانبردار نہیں ہو سکتا۔

جب معلوم ہو جائے تو مجتہد سے دریافت کر کے نکال دے اور گزشتہ زمانے کی کوتاہی پر توبہ کیا کرے؟ — جسکو خمس کے بارے میں کچھ معلوم نہ رہا ہو تو واجب کیا کرے؟ — کرے تاکہ خدا معاف کرے۔

جہاد

جہاد کسے کہتے ہیں؟ — رسول یا امام کی اجازت سے جو لڑائی

ہوتی ہے اسے جہاد کہا جاتا ہے۔

یہ لڑائی کیوں ہوتی ہے؟ — دین کو بچانے کے لئے۔

کیا دین کو بچانے کے لئے [لڑائی ضروری ہے؟]

جاہلئیں گے تو لڑائی ضروری ہو جائیگی۔

جنگ میں امام کی اجازت [امام سے غلطی نہیں ہوتی اس کے ہوتے

کیوں ضروری ہے؟] ہوئے ناحق خون نہیں بہہ سکتا۔

کیا عورتیں بھی جہاد [نہیں۔ جہاد صرف مردوں کے لئے ہے

کرتی ہیں؟] عورتوں کا جہاد گھر کا کام ہے۔

جہاد میں مرجانے والوں [وہ شہید ہو جائیں گے اور اللہ

کا کیا انجام ہوگا؟] کے یہاں زندہ رہیں گے۔ انہیں

روزی ملے گی۔ اور بے حساب

ثواب کے حقدار ہوں گے۔

امر بالمعروف

نیکی نہ جاننے والے کو نیکی بتانا۔ نیکی نہ کرنے والے

کو نیکی کے لئے تیار کرنا اور اچھائی کے راستے سے الگ رہنے

والے کو راستے پر لانا امر بالمعروف کہا جاتا ہے۔

امر بالمعروف ضروری ہے۔ اس لئے کہ جس طرح

اندھے کو راستہ نہ بتانا۔ اندھیرے میں روشنی نہ دکھانا

ایک جرم ہے۔ اسی طرح نیکیوں کا حکم نہ دینا اور دنیا

کو اچھے راستے پر نہ لاتا بھی ایک گناہ ہے۔

جو لوگ دوسروں کو سیدھے راستے پر نہیں لاتے،

اور صرف اپنے ثواب کی فکر کرتے ہیں۔ وہ خود عرض کہے

جاتے ہیں۔ اور خود عرضی بہت بُری صفت ہے۔

جبکہ جو لوگ دوسروں کو اچھے راستے پر دیکھتا چاہتے ہیں انہیں نہایت

پندیرہ سمجھا جاتا ہے۔ چنانچہ خدا و رسول نے اس فریضہ کی بہت تاکید فرمائی

ہے۔ قرآن مجید کی متعدد آیات اور حضور اکرمؐ و اہلبیتؑ کا ہر نبی کے بکثرت

ارشادات میں اس فریضہ کا ذکر تفصیل کے ساتھ موجود ہے۔

تیسواں سبق

تو لا۔ تبرا

فروع دین کا نواں اور دسواں رکن۔ جس کی وضاحت مندرجہ ذیل مکالمہ میں کی گئی ہے۔

تو لا کیا ہے؟ _____ خدا، رسول، امام سے محبت کرنا۔
تبرا کیا ہے؟ _____ خدا، رسول اور امام کے دشمنوں سے نفرت کرنا۔

اسلام میں اچھے _____ جو ہمیشہ اللہ تعالیٰ کی بندگی لوگ کون ہیں؟ _____ کرتے ہیں اور دوسروں کے ساتھ نیکی کرتے ہیں۔

برے کون کون ہیں؟ _____ جو بُرے کام کرتے ہیں اور اچھے لوگوں سے دشمنی رکھتے ہیں۔

سب سے اچھے _____ رسول خدا اور ان کے اہلبیتؑ کون لوگ ہیں؟ _____ جن میں کسی طرح کی کوئی بُرائی

بائیسواں سبق۔ نبی عن المر

یہ ہمارے فروع دین میں سے آٹھواں رکن ہے جس کی ادائیگی ہر مومن پر فرض ہے۔ اور اس میں جو بھی کوتاہی کرے گا۔ وہ خدا و رسول کا مجرم اور گنہگار ہے۔ اسی فریضہ کو ایک مثال کے ذریعہ یوں سمجھا جا سکتا ہے۔

ایک آدمی گڑھے میں گر گیا اور کسی نے نہ بتایا۔ ایک آدمی دریا میں ڈوب گیا اور کسی نے نہ نکالا۔ ایک آدمی نے زہر کھا لیا اور کسی نے منع نہ کیا تو جسے جسے معلوم ہوا، سب نے ان لوگوں کو بُرا کہا، جنہوں نے اس بیچاڑے کو نہیں بتایا۔

مذہب بھی ان لوگوں کو بُرا سمجھتا ہے جو خود تو برائیوں سے دور رہتے لیکن اپنے بچوں، گھر والوں اور مذہب والوں کو برائیوں سے نہ روکیں۔ بُرائی میں پھنس جانا گڑھے میں گرنے اور دریا میں ڈوبنے سے بدتر ہے، ڈوبنے والے کی تو صرف دنیا خراب ہوتی ہے اور برے آدمی کی آخرت بھی خراب ہو جاتی ہے۔ اس لئے بُرائی سے بچانا اس سے کہیں زیادہ ضروری ہے اور اس کو نبی عن المر کہا جاتا ہے۔

نہیں پائی جاتی۔

سب سے [خدا، رسول اور امام سے دشمنی
بڑے لوگ کون ہیں؟] رکھنے والے۔

تو لا و تبراً کا کیا [اچھے لوگوں کی محبت سے زندگی ابھی
فائدہ ہے؟] بنتی ہے اور بڑے لوگوں کی نفرت

سے برائی سے نفرت پیدا ہوتی ہے۔
تو لا کا طریقہ [خدا، رسول اور امام علیہ السلام کے

کیا ہے؟] حکم پر عمل کرنا اور ان سے محبت رکھنا۔

تبراً کا طریقہ [خدا، رسول اور امام کے دشمنوں


کیا ہے؟] کے عمل سے الگ رہنا اور ان سے
نفرت رکھنا۔

چوبیسواں سبق

فِرَاقِ زَنْدِکِی

(ہمیں کیا کرنا چاہیے؟)

- ۱۔ اللہ کی عبادت کرنا چاہیے۔
- ۲۔ رسول اور امام کی اطاعت کرنا چاہیے۔
- ۳۔ ماں باپ کی خدمت کرنا چاہیے۔
- ۴۔ بزرگوں کا ادب کرنا چاہیے۔
- ۵۔ استاد کی عزت کرنا چاہیے۔
- ۶۔ اپنا سبق یاد رکھنا چاہیے۔
- ۷۔ سب کو سلام کرنا چاہیے۔
- ۸۔ بھٹکے ہوئے کو راستے پر لگا دینا چاہیے۔
- ۹۔ اللہ والوں سے محبت کرنا چاہیے۔
- ۱۰۔ دشمنانِ خدا سے نفرت چاہیے۔



سُورَةُ النَّاسِ

بِسْمِ اللّٰهِ الرَّحْمٰنِ الرَّحِیْمِ
 قُلْ اَعُوذُ بِرَبِّ النَّاسِ ۝ وَرَبِّ النَّاسِ ۝
 اِلٰهِ النَّاسِ ۝ مِنْ شَرِّ الْوَسْوَاسِ الْخَنَّاسِ ۝
 الَّذِي يُوَسْوِسُ فِي صُدُوْرِ النَّاسِ ۝
 مِنَ الْجِنَّةِ وَالنَّاسِ ۝

ترجمہ

شروع کرتا ہوں اللہ کے نام سے جو بڑا مہربان نہایت رحم والا ہے
 (اے رسول!) تم کہدو، میں لوگوں کے پروردگار، لوگوں کے
 بادشاہ، لوگوں کے معبود سے (شیطانی) وسوسہ کی بُرائی سے
 پناہ مانگتا ہوں، جو لوگوں کے دلوں میں وسوسہ ڈالتا ہے۔
 جنات میں سے ہو، خواہ آدمیوں میں سے ہو۔

سُورَةُ الْفَلَقِ

بِسْمِ اللّٰهِ الرَّحْمٰنِ الرَّحِیْمِ
 قُلْ اَعُوذُ بِرَبِّ الْفَلَقِ ۝ مِنْ شَرِّ مَا
 خَلَقَ ۝ وَمِنْ شَرِّ غَاسِقٍ اِذَا وَقَبَ ۝
 وَمِنْ شَرِّ النَّفّٰثِ فِي الْعُقَدِ ۝ وَمِنْ
 شَرِّ حَاسِدٍ اِذَا حَسَدَ ۝

ترجمہ

شروع کرتا ہوں اللہ کے نام سے جو بڑا مہربان نہایت رحم والا ہے
 (اے رسول!) تم کہدو، کہ میں صبح کے مالک کی پناہ مانگتا ہوں
 ہر اس چیز کی بُرائی جو اس نے پیدا کی ہے۔ اور اندھیری رات کی
 بُرائی سے جب اس کا اندھیرا اچھا جائے، اور گندوں پر پھونکنے
 والیوں کی بُرائی سے (جب پھونکنے) اور حسد کرنے والے کی
 بُرائی سے جب حسد کرے۔

سورة العصر

بِسْمِ اللّٰهِ الرَّحْمٰنِ الرَّحِیْمِ
 وَالْعَصْرِ ۝ اِنَّ الْاِنْسَانَ لَقِيْ خُسْرًا ۝
 اِلَّا الَّذِیْنَ اٰمَنُوْا وَعَمِلُوا الصّٰلِحٰتِ
 وَتَوَاصَوْا بِالْحَقِّ ۝ وَتَوَاصَوْا
 بِالصَّبْرِ ۝

ترجمہ

شروع کرتا ہوں اللہ کے نام سے جو بڑا مہربان نہایت رحم والا ہے۔
 عصر کی قسم بے شک انسان گھائے ہیں ہے مگر جو
 لوگ ایمان لائے اور اچھے کام کرتے رہے اور آپس میں
 حق کی نصیحت اور صبر کی وصیت کرتے رہے۔



سورة قريش

بِسْمِ اللّٰهِ الرَّحْمٰنِ الرَّحِیْمِ
 لِاِيْلَافِ قُرَيْشٍ ۝ اِيْلَافِهِمْ رِحْلَةَ الشِّتَاءِ
 وَالصَّيْفِ ۝ فَلْيَعْبُدُوْا رَبَّ هٰذَا الْبَيْتِ ۝
 الَّذِیْ اَطْعَمَهُمْ مِّنْ جُوعٍ ۝ وَاٰمَنَهُمْ
 مِّنْ خَوْفٍ ۝

ترجمہ

شروع کرتا ہوں اللہ کے نام سے جو بڑا مہربان نہایت رحم والا ہے
 قریش کو جاڑے اور گرمی کے سفر سے جو انس ہے
 تو ان کو (مانوس کرینے کی وجہ سے) اس گھر (کعبہ) کے
 مالک کی عبادت کرنی چاہیے جس نے ان کو بھوک میں
 کھانا کھلا دیا۔ اور ان کو خوف سے امن عطا فرمایا۔



سورۃ النّشراح

بِسْمِ اللّٰهِ الرَّحْمٰنِ الرَّحِیْمِ ط
 اَلَمْ نَشْرَحْ لَكَ صَدْرَكَ ۝ وَوَضَعْنَا عَنكَ
 وِزْرَكَ ۝ الَّذِیْ اَنْقَضَ ظَهْرَكَ ۝ وَ
 رَفَعْنَا لَكَ ذِكْرَكَ ۝ فَاِنَّ مَعَ الْعُسْرِ
 يُسْرًا ۝ فَاِذَا فَرَغْتَ فَانصَبْ ۝
 وَرَالِیْ رَبِّكَ فَاَرْتَبْ ۝

ترجمہ

شروع کرتا ہوں اللہ کے نام سے جو بڑا مہربان نہایت رحم والا،
 بلکہ رسول) کیا ہم نے آپ کا سینہ (علم) سے کشادہ نہیں کیا۔
 اور آپ پر سے وہ بوجھ اتار دیا جس نے آپ کی کمر توڑ دی تھی،
 اور آپ کا ذکر بھی بلند کر دیا (تولڈاں) شکل کے ساتھ آسانی بھی ہے اور بیشک
 شکل کے ساتھ آسانی ہے۔ توجیب (فرائن تبلیغ کی ادائیگی) سے تاریخ
 ہو جائیں تو (جانشین) مقرر کریں اور اپنے پروردگار کی بارگاہ میں
 حاضر ہونے کی طرف راضی ہوں۔